

for Fran with lots of
from Satya ۲۰۱
31.01.2010

nullo est iam dictum
q, uod non - dictum sit prius
(Terence, Eunuchus, 1st Century C.E.,
Prologue, line 41)

for nothing is said.
that hasn't been said before...

مرزا غالب کی تصویریں

مرزا غالب کی تصویریں جو اب تک شائع ہوئی ہیں ان میں سے صرف دو تصویریں بھی ہیں اور
بہت کم بنائی ہوئی اور مصنوعی بھی۔ یہ بات حیرت ناک معلوم ہوگی۔ لیکن واقعہ یہ ہے کہ چند تصویروں کے
سوا بیشتر شائع شدہ تصویریں معاصرانہ نہیں اور نہ وہ مستند ہیں۔ اب تک راقم کو مرزا کی چار تصویریں
کا پتہ چلا ہے جو معاصرانہ ہیں اور جن کی اصلیت مسلم ہے۔

۱۔ تصویر مندرجہ کلیات غالب

مرزا کے فارسی کلام کا مجموعہ ان کی زندگی میں دو بار شائع ہوا ایک سخی انقلاب سن تاروں سے
بارہ تیرہ سال پہلے کیوین فارسی کے نام سے نواب فیاض الدین احمد خاں کی تصحیح کے ساتھ مطبع دارالسلام
دہلی میں چھپا تھا۔ یہ اشاعت بہت کم باب ہے۔

اس اشاعت کے بعد مرزا نے اپنی کلیات مرتب کیا اور اس میں بعد کا کلام بھی داخل کر لیا۔
یہ مطبع نول کٹور میں جون ۱۸۶۳ء سے پہلے چھپ چکا تھا۔ لیکن تصویر تیار نہ ہونے کی وجہ سے اس کی

سال طباعت ۱۲۸۵ھ، برادایت غلام رسول مہر "غالب" ۱۹۰۹ء اشاعت سوم، مالک نام: زبان آگے مگر پیر

احوال غالب
پروفیسر مختار حسین احمد
انجمن ترقی اردو (ہند) نئی دہلی

۱۹۸۶ء
دوسرا ایڈیشن

تصویر مندرجہ کلیات غالب ۲۰۱ - ۲۱۹



(۱۸۶۳ء)

اشاعت روک دی گئی تھی، آخر ۳ جون ۱۸۶۳ء کے اوہ اخبار میں یہ اعلان شائع ہوا۔
 ”بہر حال عدم تیاری تصویر جناب مرزا صاحب موصوف کلیات بہ خدمت شائقان تقسیم ہونا ملوگی
 تھا اب تیار ہوگئی“ اس اشاعت میں مرزا کے ذرا بچہ ولادت کے علاوہ یہ تصویر بھی رچو تصویر چھاپی گئی ہے
 موجود ہے۔ اس میں وہ درباری لباس میں بیچ دار بگڑی باندھے کھڑے ہیں۔ ہاتھ میں ایک حجر ہے
 اور انداز مجموعی ایسا ہے جیسے وہ دربار میں اپنا قصیدہ سنار ہے ہوں۔ یہ کلیات مرزا کی زندگی میں
 شائع ہوا تھا اور وہ اس کی اشاعت کے ہر مرتبہ۔ کتابت، طباعت، تصحیح، جز بندی وغیرہ سے ذاتی
 طور پر واقف رہے تھے۔ اس لیے اس تصویر کے مصنوعی ہونے کا سوال ہی پیدا نہیں ہوتا۔ بہت
 ممکن ہے یہ تصویر خود انہوں نے فراہم کی ہو۔ یا منشی نول کشور یا مطبع کے کسی ایسے آدمی کے پاس جس سے
 مرزا کے تعلقات ہوں، یہ تصویر پہلے سے موجود ہو۔

ان کے موجودہ خطوط میں اس تصویر کا کہیں ذکر نہیں ملتا۔ لیکن اگر مرزا کے وہ سارے خطوط
 مل جائیں جو انہوں نے منشی نول کشور اور مطبع والوں کے نام لکھے تھے تو اس میں اس تصویر کا ذکر
 ضرور مل جانا چاہیے، بہر کیف اس تصویر کے اصلی ہونے میں کلام نہیں۔ مرزا کی صحت پستی کا یہ حال
 تھا کہ بعض مرتبہ ایک لفظ کے غلط ہو جانے پر وہ واہلا چلنے اور ہنگامہ مہیا کرنے لگتے تھے۔ اور
 کتاب کے فرسے تک بدلانے کو تیار ہو جاتے تھے۔ تصویر اگر ان کی نہ ہوتی یا ذرا بھی ان کی شکل و صورت
 سے مختلف ہوتی تو وہ تصویر یہ مطبوعہ کے سارے اوراق ضائع کر دینے میں بھی پس و پیش نہ کرتے۔
 یہ تصویر مرزا کی وفات سے ۶ سال پہلے شائع ہوئی تھی۔ یہ معلوم نہیں کب بنوائی گئی تھی۔ لیکن
 اس کا زمانہ ۱۸۶۳ء کے لگ بھگ سمجھا جاسکتا ہے۔

یہ تصویر سب سے پہلی مرتبہ کلیات غالب (نول کشور ۱۸۶۳ء) میں شائع ہوئی۔ وہیں سے کامیاب
 غالب (مرتبہ امتیاز علی مرثی صاحب) کی اشاعت اول (۱۹۳۶ء) علی گڑھ میگزین، غالب نمبر ۱۹۴۹ء
 اور رسالہ ”آج کل“ بابت ذوری ۱۹۵۲ء میں شائع کی گئی۔

دقیقہ عارضہ مگر گزشتہ سے (ذکر غالب، ۱۸۲۰ء) اشاعت اول (۱۸۳۵ء) بقول جناب امتیاز علی مرثی، علی گڑھ میگزین، غالب نمبر
 ۱۲ ابراقم کانٹھ ویوان نارسا ناقص ہے، اس لیے اس وقت سال طباعت کی تہنیں سے قاصر ہے۔



(قول از ۱۸۶۶ء)

۴. تصویر قلعة معلی

۲۰۳

مرزا نے اپنی ایک تصویر بہادر شاہ کو نذر کی تھی۔ اس کا ذکر ان کے خطوں میں ملتا ہے۔ سیاح نے مرزا سے ان کی تصویر مانگی تھی۔ اس کے جواب میں لکھتے ہیں: "صاحب اس پر چاہے میں تصویر کے پردے میں کچھ کچھ بھروسہ... دیکھو ایک جگہ میری تصویر بادشاہ کے دربار میں کھینچی ہوئی ہے، اگر ہاتھ آجائے گی تو وہ بروق بھیدوں گا۔" سیاح بہت دنوں تک تصویر کا مطالعہ کرتے رہے اور کم از کم ۵ اگست ۱۸۶۷ء تک سیاح کو تصویر نہیں ملی تھی گو ترائس سوئیدہ میں کہ، ۱۸ اگست ۱۸۶۷ء تک انھیں مرزا کی تصویر مل چکی ہوگی۔ غالب نے میرزا علی خاں کو اپنی تصویر سیدح ہی کی معرفت بھیجی تھی اس کا امکان بہت کم ہے کہ انھیں توڑ بھیجی ہو اور ان کی رسالت سے میرزا علی خاں کو بھیجی ہو۔ یہ معلوم ہو سکا کہ انھیں کون سی تصویر بھیجی تھی قلعة معلی کی تصویر تو نہیں رہی۔ بہادر شاہ رحمۃ اللہ علیہ کا دور ختم ہو جانے کے بعد قلعة میں انگریزوں نے اپنی بساط سیاست بچھالی اور ان کے عہد میں قلعة کے ایک حصے کو عجائب خانہ بنایا گیا جس میں بہادر شاہ کے ملبوسات، اطلالہ دہلی، کتب اور دوسرے نادر کے ساتھ ساتھ مرزا غالب کی تصویر بھی محفوظ کر دی گئی۔ یہ آج بھی عجائب خانہ کی زینت ہے اور بقول شیخ محمد اکرام، "مرزا کی کسی تصویر سے ان کی دیکھا نہ مل سکتی۔ عقاب تیز بھی اور شہ سے کی ذہانت اس طرح نمایاں نہیں ہوتی جس طرح اس تصویر سے ہے۔"

یہ تصویر سب سے پہلی مرتبہ مولوی عبدالحق صاحب نے اشتیاق علی صاحب پرنٹنگ ہاؤس صاحب خانہ کی اجازت سے رسالہ اردو بابت اپریل ۱۹۲۹ء میں شائع کی۔ پھر شیخ محمد اکرام نے غالب نامہ کی اشاعت ۱۹۳۶ء میں چھاپی۔ اب بھی آثار غالب میں شریک اشاعت ہے اور انھیں کی توجہ سے وقار عظیم صاحب نے فروری ۱۹۳۹ء کے ماہ نوامیس اس کا مکبر شائع کیا تھا یہ تصویر ۱۸۶۶ء سے پہلے کی ہے۔ تصویر کے نیچے درج ہے "شبیبہ حضرت غالب دہلوی"

۱. اردو سے نقلی مطبعہ شیخ مبارک علی لاہور ۱۹۳۳ء: ۱۰

۲. آثار غالب: ۸

۲ تصویر کتب خانہ حبیب گنج

یہ تصویر مرزا کے آخری زمانے کی ہے جو کسی فن کار نے ۱۲۵۳ھ میں مختلف زنگوں سے بنائی ہے۔ یہ تصویر نمبر ۲ سے بہت مشابہ ہے، خود مرزا کی نشانی تھنے کی ہے اور دوسری چیزوں کا انداز بہت ملتا جلتا ہے۔ تصویر کی پشت پر دو اندراجات ہیں مالک قدیم دوسرا جدید۔ قدیم عبارت یہ ہے: شہید پیر مرزا اسد اللہ خاں غالب دہلوی عرف مرزا نوشہ، جدید اندراج نواب صدر یار جنگ کا ہے جس سے معلوم ہوتا ہے کہ یہ تصویر دہلی میں پچیس روپے میں خریدی گئی تھی۔

اسے پہلی مرتبہ مالک رام صاحب نے ذکر غالب اور سبب میں ۱۹۲۵ء میں اور رسا بہانی مرحوم نے "نادر خطوط غالب" لکھنؤ ۱۹۳۹ء میں شائع کیا۔ یہ تصویر مولوی عبدالرحمن خاں صاحب شیرانی کی عنایت سے راقم نے علی گڑھ میگزین کے غالب نمبر ۲۹ (۱۹۴۹ء) اور آج کل (۱۹۵۲ء) میں شائع کی ہے۔ "نادر خطوط غالب" میں پوری تصویر کا نسخہ ہے جس میں پیشانی پر ان کا شعر "غالب نام آدم الخ" بھی مندرج ہے۔ علی گڑھ میگزین میں حاشیے کے نیل بوشے اور مندرجہ بالا شعر محذوف ہے، ذکر غالب اور سبب میں، میں اور زیادہ اختصار اور کفایت شادری کو راہ دی گئی ہے، صرف مرزا کی تصویر ہے تصویر کے عقبی زمین اور آس پاس کا ماحول حذف کر دیا گیا ہے۔

ان تینوں تصویروں کے مستند اور معاصرانہ ہونے کا ایک بڑا ثبوت یہ بھی ہے کہ تینوں کے خدو خال ایک دوسرے سے بہت ملتے جلتے ہیں، خصوصاً آخری دو تصویروں میں تو بے حد مماثلت ہے۔ اصل تصویر میں بھی بہت حد تک اور ارد گرد کی فضا اور ماحول میں بھی۔

۳۔ تصویر برکت محمدیہ

دیوان غالب مستحکم محمدیہ طبع اول میں بھی مرزا غالب کی ایک نقلی تصویر ہے۔ فنی طور پر تو اس تصویر کا کوئی درجہ نہیں اور معلوم ہوتا ہے کہ مصور نے اس پر بہت کم محنت کی ہے، لیکن تصویر کے اہلی اور معاصرانہ ہونے میں شبہ نہیں، لباس اور چہرے کے خدو خال میں ان تین تصویروں سے بڑی مشابہت ہے جن کا ابھی ذکر کیا گیا ہے، کس زمانے میں یہ تصویر بنائی گئی معلوم نہیں اور یہ

تصویر ملدرجہ نساخہ حیدریہ



چلا کہ تصویر کہاں سے حاصل ہوئی

۵. غالب کی ایک قلمی تصویر مجذوبی مولوی عبدالحق صاحب کے پاس بھی ہے جو ان تصویروں سے بہت مشابہ ہے۔

مرزا کی ایک تصویر کتب خانہ مشرقیہ بانگی پور میں بھی ہے۔ غور سے دیکھتے پر معلوم ہوا کہ کلیات غالب طبع اول کی مطبوعہ تصویر تصویر بنیرا، پر کسی نے چابک دستی سے لڑی خوب صورت رنگ آمیزی کی ہے کہ قلمی تصویر کا دھوکا ہوتا ہے۔ یہ تصویر جناب عبدالکبیر شادانی صاحب کے ملوک قلمی دیوان غالب میں تھی جن سے پروڈیوسر محمد محفوظ الحق مرحوم نے مانگ لیا تھا۔ اور اب انیس کے دفتر و کتب کے ساتھ کتب خانہ مشرقیہ بانگی پور میں موجود ہے۔

۶. قولو

عکسی تصویر کا ذکر غالب کے یہاں ملتا ہے۔ سیاح کو ۵ ستمبر ۱۸۵۷ کو لکھتے ہیں: ”گوشت نشین آدمی، عکس کی تصویر اٹارنے والے کو کہاں ڈھونڈوں؟ لیکن معلوم ہوتا ہے کہ بعد میں انھوں نے پہنیں تو ان کے احباب نے ایک عکس اٹارنے والے کو ڈھونڈ نکالا۔“

۸. اکمل الاخبار جس کے ایڈیٹر مرزا کے شاگرد بہاری لال مشتاق دہلوی اور مالک و سرپرست حکیم محمود خاں تھے، کی اشاعت ۲۸ مئی ۱۸۵۸ء میں مرزا کی ایک تصویر کا اشتہار ہے جس سے مرزا کی اس عکسی تصویر پر بہت روشنی پڑتی ہے۔ اشتہار یہ ہے:

”بشیر مبارک جناب مولیٰ الاقصاب نجم الدولہ و بیر الملک اسد اللہ خاں بہادر نظام جنگ غالب علی

ناظرین والا تیکن اور نیر شاگردان ارادت آئین حضرت ممدوح الصدر کو مزہ جو کہ دریں ولا حضرت ممدوح کی تصویریں فوٹوگراف کی ترکیب سے ایک شخص نے تیار کر دیا ہیں۔ پس جس صاحب کو بشیر مبارک یعنی منظور جو وہ دور و پیسے کے کٹ بلف عنایت نامہ پیدالار بہاری لال کے نام اکمل المطابع دہلی میں بھیج دیں۔ چھینہ بیگانہ ان کی خدمت میں ارسال ہوگی۔“

یہ غالب مرزا کی پہلی تصویر ہے جو مصور کے موٹم کی مرہون منت نہیں بلکہ کیرے کے ذریعے سے



لی گئی ہے۔ دوسری بات یہ کہ اس اشتہار کی تاریخ ۲۸ مئی ۱۹۳۵ء ہے۔ گو یا مرزا کے انتقال سے ۸ ماہ پہلے یہ زمانہ مرزا کی علالت اور انتہائی ضعف کا تھا۔ اس کے بعد مرزا اس قابل رہے ہوں کہ لغیان سے فوٹو کھجوا سکیں، مگر قیاس نہیں بہت ممکن ہے کہ یہ مرزا کی آخری تصویر ہو۔ جس صورت نے مرزا کی تصویر کھینچی تھی اس کا نام رحمت علی فوٹو گرافر تھا۔ اور مرزا فرحت اللہ بیگ کے ایک بزرگ مرزا عبدالصمد بیگ کی توجہ سے یہ تصویر بنی تھی، مرزا فرحت اللہ بیگ لکھتے ہیں: ہمارے خاندان میں دو بڑے شاعر گزرے ہیں ایک غالب دوسرے موہن، خدا کی قدرت ہے کہ ہمارے ہی ذریعہ سے دونوں کی تصویریں چمک میں آئیں۔ میرے عم بزرگ اور مرزا عبدالصمد بیگ مرحوم نے غالب کی تصویر ان کے انتقال سے چند ہی روز پہلے رحمت علی فوٹو گرافر سے کھوائی تھی، یہی وہ تصویر ہے جس کو لوگ اب آنکھوں پر رکھتے ہیں میرے پاس اس کی اصل پیٹ تھی لیکن رفتہ رفتہ سالہا (HYPOD)، اس کو کھا گیا اور زرد ہوتے ہوتے بیکار ہو گئی تھی۔

مرزا کی تصویر عام طور پر مردع ہے اور ان کی عام تصویروں میں یہی ایک تصویر ہے جسے اعتقاد کا درجہ حاصل ہے۔ مولانا ابوالکلام کا بیان ہے کہ میری نظر سے جو تین تصویریں غالب کی گزری ہیں ان میں غدر کے بعد کی ایک عکسی تصویر بھی ہے جس میں وہ کرسی پر بیٹھے ہیں، یہ فوٹو جو مرض موت میں لیا گیا تھا، ایک آدمی نے سہارا دے کر اٹھا دیا ہے اسی حالت میں یہ تصویر لی گئی ہے۔

مرزا کا یہ اصلی فوٹو کتب خانہ جمیہ گنج میں موجود ہے اس کی قدامت دیکھ کر یقین ہوتا ہے کہ اکمل الاخبار میں جس فوٹو کا اشتہار ہے یہ وہی ہے، اس تصویر اور مردع تصویروں میں یہ پتا نہیں چلتا کہ مرزا کھڑے ہیں یا بیٹھے ہیں، یا نشست کا انداز کیا ہے، یہ تصویر جو پہلی مرتبہ پیش کی جا رہی ہے اس میں صاف نمایاں ہے کہ وہ کرسی پر بیٹھے ہیں۔ دونوں ہاتھ بھی نمایاں ہیں، انگر کھے کا دامن بھی صاف دکھائی دیتا ہے، گو تصویر کچھ ایسی دھندلی آئی ہے کہ دامن وغیرہ کچھ صاف نہیں ہے، اسی لیے معلوم ہوتا ہے کہ بعد کے لوگوں نے حصہ اڑا دیا اور یوں وہ تصویر روانہ پا گئی جو آج کل عام طور پر رسالوں اور کتابوں میں ملتی ہے۔

یہی فوٹو مرزا نے حضرت صاحب عالم ماہر لڑکی کو بھیجا ہے۔ یہ عکسی تصویر اور لفاظی کا لالچہ جس میں انہوں نے بیکٹ یا کراس تصویر کو لپیٹ کر بھیجا ہے دونوں چیزیں محمد علی صاحب زیدی باغ چمنہ، قصبہ مارہرہ کی عنایت سے آمادہ کی لائبریری میں محفوظ ہیں لفاظی برپا خود غالب کے قلم کا لکھا ہوا ہے۔

مارہرہ حضرت صاحب عالم نڈلا لسانی از غالب ہ

یہ لفاظی کیا ہے گندے رنگ کے دسی اور چوکور کاغذ کو غالب نے اپنی تصویر کے اوپر گرو بکٹ بنا کر لپیٹ دیا ہے۔ اس پر ایک ایک آنہ کے دو ٹکٹ لگے ہونے میں۔ غالباً جبری سے بھیجا ہو گا۔ لفاظی پر اس کا کوئی اندراج نہیں نہ غالب کی طرف سے اور نہ ڈاک گھروالوں کی طرف سے۔ دہلی کی مہر زیادہ واضح نہیں صرف تاریخ ۲۷ اور سال ۱۸۶۵ لکھا جاتا ہے، چینی کا پتہ نہیں چلتا۔ ورنہ غالب نے یہ تصویر کس تاریخ کو روانہ کی اس کی نشیہ ہو جاتی۔ دہلی سے یہ لفاظی علی گڑھ پہنچا اور یہاں کی مہر موجود ہے لیکن آج کل کے خلاف (TILLYGARH) لکھا ہے، تاریخ بالکل پڑھی نہیں جاتی۔ ممکن ہے ۲۸ ہو مارہرہ میں ڈاک خانہ اس وقت نہ ہو گا اس لیے وہاں کی مہر نہیں آخری مہر ایڈیٹ کی ہے، تاریخ اور ماہ کے نقوش یہاں بھی مدہم ہیں، سال ۱۸۶۵ صاف پڑھا جاتا ہے، دہلی اور علی گڑھ کی مہریں سیاہ ہیں اور ایڈیٹ کی تاریخ، لفاظی پر سیاہ حکم سے ایک اندراج ۲۹ مئی کا ہے بر خوبی ممکن ہے کہ اس تصویر کی مارہرہ پہنچنے کی تاریخ یہی ہو۔ دہلی کی مہر سے کچھ اندازہ ہوتا ہے کہ ممکن ہے ۲۷ MAY منقوش ہو۔ اس بات کو بھی سامنے رکھتے ہوئے کہ اس فوٹو گراف کا جوا شہتار اکمل المطالع میں شائع ہوا تھا اس کی تاریخ اشاعت ۲۸ مئی ۱۸۶۵ ہے، بہار ایہ قیاس بے جا نہیں کہ غالب نے اپنی تصویر ۲۷ مئی ۱۸۶۵ کو دہلی سے مارہرہ بھیجی ہوگی۔

عکسی تصویر کی ایک کاپی مرزا نے اپنے دوست لالہ پیارے لال کی بھی نذر کی تھی، یہ تصویر لالہ سری رام کی وساطت سے سر عبدالقادر کو ملی اور انہوں نے اس دیوان اور دو کے ساتھ شائع کی تھی جو ان کی تصحیح سے لاہور سے ۱۹۱۹ء میں شائع ہوا تھا۔ وہ اس تصویر کے متعلق رقم طراز ہیں:

۱۰ اس دیوان کو ایک ایسی چیز دستیاب ہوئی ہے جو پہلے کسی نسخے کو میسر نہیں، یعنی مرزا غالب مرحوم

غالب کی ایک قدیم عکسی تصویر



عمل: زحمت علی فوٹو گرافر (۱۸۶۸ء)

۷ راقم کی نظر سے یہ ایڈیشن نہیں گزرا، یہ معلومات راقم کے نام جناب مرنٹی کے ایک مکتوب سے ماخوذ ہیں۔

منفوق کی ایک صحیح اور مستند عکسی تصویر زیب درق اول ہے اس تصویر کے لیے میں اپنے ذی علم دوست لالہ سری رام ایم اے، دلہوی، مؤلف خم خانہ جاوید دامنون ہوں۔ ان کے علم بزرگوار اسے بہادر پیارے لال صاحب سرگیش، انسپکٹر مدارس، مرزا غالب مرحوم کے عزیز ترین دوست اور مداحوں میں تھے، یہ عکسی تصویر رائے صاحب ممدوح کو مرزا صاحب مرحوم نے دی تھی۔ اور رائے صاحب سے بطور ایک قابل قدر یادگار کے لالہ سری رام صاحب کے پاس پہنچی تھی، اس تصویر سے ہاف ٹون تصویریں اس فیض کے لیے تیار کی گئی ہیں۔

اس بیان سے معلوم ہوتا ہے کہ سب سے پہلے سر عبدالقادر مرحوم نے یہ تصویر شائع کی تھی۔ یہی تصویر لیدر کو دیوان غالب (نظامی ایڈیشن) نگاہ غالب مرتبہ نظامی بدایونی، تاریخ ادب اردو مرحوم مرزا عسکری (حصہ نظم) میں شائع ہوئی ہے۔

مرزا کی یہ عکسی تصویرید محمد علی خاں صاحب عرف نغمے آغا صاحب نے اپنے رسالہ "سیارہ لکھنؤ" بابت جنوری ۱۹۱۰ء میں بھی شائع کی تھی، راقم نے "سیارہ" کا شمارہ جنوری نہیں دیکھا لیکن اسی سال کے متعدد شماروں کے سرورق پر غالب کی تصویریں چھپی دکھی ہیں۔ نغمے آغا میر وغالب کے بڑے مداحوں میں تھے اور اپنے کو مقلد میر وغالب کہتے تھے۔ اور لکھتے اور چھاپتے تھے۔ اپنے رسالہ کے سرورق پر غالب کی تصویر اسی تعلق اور عقیدت کی بنا پر شائع کرتے ہوں گے جو انہیں مرزا سے تھی۔ نغمے آغا کو یہ تصویر سید بہادر حسین انجم نیشاپوری سے ملی تھی اور انہیں خواجہ قمر الدین خاں راقم نے جے پور سے بھجوائی تھی۔ خواجہ قمر الدین جے پور سے ۲۳ ستمبر ۱۹۱۹ء کو لکھتے ہیں: "آپ نے تصویریں طلب کی ہیں، چنانچہ مومن کی تصویر موجود ہے، بھیجتا ہوں، یہ تصویر ہمہ ہمت شباب کی ہے اور میرے والد بدر الدین خاں عرف خواجہ امان نے بنائی تھی دوسری شبیہ غالب ابھی حیدرآباد سے نہیں آئی مگر تقاضا کیا ہے جس وقت آجائے گی وہ بھی حاضر ہوگی۔ غالب منفور کی عمر وقت انتقال کچھ کم ہوتے برس کی تھی۔ چنانچہ ان کی تصویر سے جو سب دامنوں نے ان کی آخر عمر میں کھجوائی تھی یہ خوبی ثابت ہو جائے گا۔۔۔ تصویر غالب

تصویر یادگار غالب



انشاء اللہ ضرور بھجوں گا نسلہ

اس خط سے معلوم ہوتا ہے کہ مرزا عبدالصمد بیگ کے علاوہ خواجہ قمر الدین نے بھی مرزا کی آخری عمر میں ایک تصویر کھچوائی تھی۔ خواجہ قمر الدین نے ۱۹۰۳ء تک مرزا کی تصویر انجم کو نہیں بھیجی تھی لیکن معلوم ہوتا ہے بعد کو بھیکادی اور یہی تصویر ۱۹۱۰ء کے مسیاز میں شائع ہوئی۔

ایک اور فوٹو

مرزا کی ایک اور عکسی تصویر بہت رائج ہے۔ اس تصویر کا زاویہ پہلے سے کچھ مختلف ہے۔ فوٹو میں بھی کچھ فرق ہے، عبا بہت تیزی اور نقش و نگار سے آراستہ ہے۔ ڈاکٹر ذاکر حسین خاں صاحب اور ان کے بعض دوستوں نے غالب کا اصلی فوٹو اور حالی وغیرہ نے جو ان کا طلیہ اور لباس کا حال لکھا ہے ان سبوں کو پیش نظر رکھ کر دہلی کے بعض آرٹسٹوں سے یہ تصویر تیار کرائی ہے اور پھر بعد میں جرمنی کے بعض فنکاروں نے بھی اس میں رنگ آمیزی کی ہے۔ یہ تصویر پہلی مرتبہ برلن سے شائع ہوئی۔ یہ فوٹو دراصل پہلے فوٹو کی بگڑی ہوئی راجھی کی ہوئی شکل ہے جس پر مصوروں نے اس قدر قلم کاری اور رنگ آمیزی کی ہے کہ تصویر اصلیت سے کچھ ہٹ گئی ہے۔ یہ تصویر معمولی ترسیوں کے ساتھ مستعد بار شائع ہو چکی ہے۔ دیکھیے دیوان غالب طبع برلن، غالب از جناب غلام رسول مہسرا اشاعت اول، روح غالب از سید محمد الدین قادری زور ۱۹۳۹ء، شرح کلام غالب از سرنوش، لاہور اور علی گڑھ میگزین بابت ۱۹۴۵ء مرتبہ راقم دیوان غالب از ادکتاب گھر دہلی ۱۹۵۵ء جس میں تاحی معز الدین احمد نے اس تصویر کا نہایت خوب صورت عکس شائع کیا ہے۔

تصویر یادگار غالب

یادگار غالب کی اشاعت اول میں ایک تصویر مرزا غالب کی شائع کی گئی ہے۔ تصویر میں جتنی

۱ مرتبہ ادب از مصفر مرزا پوری، ۱۹۰۹ء، مکتوب خواجہ قمر الدین بہ نام انجم نیشاپوری، تذکرہ بیخبر، سے معلوم ہوتا ہے کہ انجم شاعر ہونے کے علاوہ مصور بھی تھے، تصویر عکس کشی میں بہارت کامل حاصل ہے، ص ۳۲

زمین اور آس پاس کی فضا کلیات غالب والی تصویر سے ملتی جلتی ہے، لیکن اصل تصویر بہت بدلی ہوئی اور سخ شدہ حالت میں ہے، یہ تصویر دراصل مرزا کی دو تین تصویریں سامنے رکھ کر بنائی گئی ہوگی۔ مولانا ابوالکلام آزاد تحریر فرماتے ہیں: "ایک نوٹو نووا اور تصویروں کے ساتھ خواجہ عالی مرحوم نے منشی رحمت اللہ رعد کے پاس اس فرض سے پیچ دیے تھے کہ ان میں سے جو تصویر بہترین ہو اس کی نقل یادگار غالب کے لیے تیار کر لی جائے یہ منشی صاحب نے خود مولانا ابوالکلام آزاد سے بیان کیا کہ "میں نے بنیادی طور پر یہی آخری نوٹو سامنے رکھا لیکن تخیل کا رخ اس طرف رہا کہ اس عالم سے چند برس پہلے ناک نقشا کیا رہا ہوگا۔ اس طرح ایک نیا چوکھٹا تو سلم سے تیار کیا گیا۔"


تصویر کلیات غالب

کلیات نظم، مطبوعہ جنوری ۱۸۶۲ء میں بھی مرزا کی ایک تصویر صفحہ ۲۶۹ کے مقابل شائع کی گئی ہے، یہ کلیات میں ۱۸۶۳ء کا گویا چرہ ہے۔ بہت سہولت اختلافات اور تبدیلیوں کے ساتھ داڑھی کا خط زیادہ صاف آسکھ ناک اور بھوڑوں کی لکیریں واضح، پھر آنکھیں زیادہ کھلی ہوئی ہیں، کپڑوں کی شکنیں زیادہ ہیں، غالب کے شعر "غالب نام آدم" کا خط بھی بدلا ہوا ہے اور دونوں مصرعوں کے درمیان دو لکیریں ہیں۔ سب سے بڑی بات یہ کہ اس تصویر پر مصور کا نام بھی درج ہے جس سے معلوم ہوتا ہے کہ تصویر "خانم علی کی بنائی ہوئی ہے۔"


جعلی تصویریں

ابھی جن تصویروں کا ذکر ہوا ان کی خصوصیت تھی کہ تصویریں بنیادی طور پر قاصدی ہیں، لیکن بعد کے مصوروں کے موتمل نے انہیں اصلیت سے ہٹا دیا ہے۔ اب ایسی دو تصویریں کا ذکر آئے گا جو بالکل فرضی ہیں۔

۱۶۱ شرح کلام غالب مصنف عبدالباری آسی مرحوم اور نگار غالب نمبر ۱۱۱ مرزا کی جوانی کی جو تصویر



عقل : حکیم احمد لکھنوی



شائع کی گئی ہے اس کی کوئی اصابت نہیں اور قطعاً فرنی ہے۔

(۱) اسی طرح وہ تصویر جس میں گاد سمیٹ کے سپہارے گھر بلو لباس میں بیٹھے کچھ لکھ رہے ہیں کسی حال کے فن کار کے مجر تجزیل کی ایک مروج ہے اور بس۔ اس کا پروفیسر مسعود حسن رضوی صاحب سے ذکر کیا تو انہوں نے بتایا کہ یہ تصویر مرزا عسکری مرحوم نے حکیم احمد لکھنوی سے بنوائی تھی، موصوف نے مرحوم کو اس سے روکنا چاہا کہ ایسی فرنی تصویریں بنوانی اور شائع کرنی کچھ موزوں نہیں ہے۔ یہ تصویر تاریخ ادب اردو مترجم مرزا عسکری (حصہ نثر)، آجکل، بابت ۱۵ اگست ۱۹۴۹ء میں شائع ہوئی ہے اور اس کی ایک نہایت بھونڈی نقل جس سے تصویر بالکل مسخ ہو گئی ہے۔ ماہ نو فروری ۱۹۴۸ء میں شائع کی گئی ہے۔

خود مرزا نے کن کن لوگوں کو اپنی تصویریں بھیجی تھیں ذیل کی سطروں میں اس سوال کو حل کرنے کی کوشش کی گئی ہے۔

نواب کلب علی خاں

۱۷۶۵ء کے مزینے میں لکھتے ہیں: "شوق قد مہوی نے تنگ کیا جب دیکھا کسی طرح جا نہیں سکتا۔ ناچار اپنا نقشہ اتروایا اور خدمت عالی میں روانہ کیا جب تک کہ میں جیتا ہوں تب تک اس صورت میں حاضر ہوں گا۔"

لیکن ۱۷۶۵ء تک انہیں اس بات کا علم نہ ہو سکا کہ تصویر نواب صاحب کو ملی یا نہیں۔ اسی تاریخ کو ایک خط میں لکھتے ہیں: "پیر و مرشد! سابق کے مزینے کے ساتھ میں نے اپنی تصویر حضور میں بھیجی ہے اس کی رسید اس نوازش نامے میں مرقوم نہ تھی۔ مجھ کو یہ اندیشہ ہے کہ کہیں وہ لفافہ

۱۔ علی حکیم

۲۔ علی شیوہ رسالہ آجکل کے آرٹسٹ

۳۔ سکا رتیب غالب، ۸۰، راشناسی ششم ۱۹۴۹ء

ڈاک میں تلف نہ ہو گیا ہو۔ اگر اس کی رسید سے شرف اطلاع پاؤں تو دل بھی جو جائے،
 مرزا کے پہلے خط کے لطف پر منشی سل چند منشی کا حسب ذیل نوٹ ہے۔ "تصویر لیدر ملاحظہ فرماد
 سید مجاور علی صاحب شند ۲ جون ۱۸۶۵ء خود نواب صاحب نے مرزا کے دوسرے خط کا جواب دیا
 کو دیا اور لکھا: "شبیہ ان شفق وصول شادمانی آوردہ از فرط مجتہا مستور شد"
 ظاہر یہ تصویر ضائع ہو گئی ورنہ مکاتیب غالب کے فاضل مرتب اس کے وجود کا ضرور ذکر کرتے
 اور پھر یہ کہ اپنی کتاب کی پہلی اشاعت میں کلیات غالب کی تصویر کا چرہ نہ چھپتے۔

شہزادان آرام

۱۰ جنوری ۱۸۶۳ء لکھنؤ میں لکھتے ہیں: "اس دیوان اور تصویر کا ذکر کیا ضرور ہے
 رامپور سے وہ دیوان صرف تمہارے واسطے لکھوا کر لایا۔ وہی میں تصویر بہ مرزا۔ جو ہم پہنچا کر مولی
 اور دونوں چیزیں تم کو بھیج دیں، وہ تمہارا مال ہے چاہو اپنے پاس رکھو چاہے کسی کو دے ڈالو۔
 تم نے دستوں کی جدول اور جلد نوا کے ہم کو سوغات بھیجی ہم نے اپنی تصویر اور اردو کا دیوان تم کو بھیجا"

شہزادہ بشیر الدین

لکھنؤ میں ۱۶ جون ۱۸۶۵ء سے پہلے اپنی ایک تصویر بھیجی تھی جو ان تک نہ پہنچ سکی، مرزا بہت
 پریشان ہوئے۔ لکھتے ہیں: "خط پڑھ کر وہ حال طاری ہوا کہ اگر نگاہ نہ ہوتا تو گریبان بھاڑ ڈالتا۔
 اگر جان عزیز نہ ہوتی تو سر پھوڑتا اور کیوں کر اس قسم کی تاب لاتا کہ اپنے کو کچھ کر بصورت تصویر
 آپ کی خدمت میں بھیجا لہذا انگریزی اقبال تسان شہاب الدین احمد خاں سے لکھوا کر تینگ ارسال
 کیا۔ اس فرمان میں اس لفظ نے کہ رسید نہ پائی۔ ظاہر ڈاک پر ڈاکو گرے اور میرے پیکر بے رون

- ۱ مکاتیب غالب: ۸۱
- ۲ مکاتیب غالب حواشی: ۱۸۷
- ۳ اردوئے معلیٰ: ۲۸۵

کہ مکرڑے اڑا دیے۔ بے تاب ہو کر یہ عبارت حضرت کو بھیجی۔
 کچھ نہ معلوم ہو سکا کہ تصویر دیر ہی میں بھی آخرا نہیں ملی یا نہیں؟

سید عالم علی خاں

سید عالم علی خاں اور سید احمد حسن موودوی کو ایک مشترکہ خط میں ۱۷ جولائی ۱۸۶۸ء کو لکھتے
 ہیں: "بارے پر صورت تصویر دونوں صاحبوں کی خدمت میں میل سلام پہنچا مسلم ہوا۔ اگر چاس صورت
 میں چلنا پیرتا خدمت بجالانی نہیں ہو سکتی۔ مگر خیر حضرت کے پیش نظر حاضر ہوں گا۔"

سید احمد حسن موودوی

انھوں نے مرزا کو اپنی ایک تصویر بھیجی تھی۔ مرزا نے بھی اپنی ایک تصویر سیاہ کی معرفت انھیں
 بھیج دی۔ ۱۷ اگست ۱۸۶۸ء کو ایک خط میں انھیں لکھتے ہیں: "اسماں فقیر نے جو اپنی خاک را
 کا خاکہ یعنی تصویر پیش کیا داد خاں سیاہ کی معرفت نذر کی ہے۔ یقین ہے وہ پہنچی ہوگی۔"

سید عالم علی خاں کے خط میں جس تصویر کا ذکر ہے وہ ظاہر اس تصویر سے مختلف ہے جس کے
 متعلق غالب احمد حسن موودوی کو لکھ رہے ہیں۔ دونوں کو جدا گانہ تصویریں بھیجی ہوں گی۔ مقدم الذکر
 کو تصویر ۱۷ جولائی سے پہلے مل چکی تھی۔ جب کہ اس کے ایک ماہ بعد ۱۷ اگست تک غالب کو علم نہ تھا
 کہ جو تصویر انھوں نے موودوی کو بھیجی ہے وہ انھیں ملی یا نہیں۔

سید شاہ صاحب عالم مارہروی

مارہرہ کے چودھری عبدالغفور سرور، حضرت صاحب عالم، شاہ عالم اور مقبول عالم سے غالب

- ۱ خطوط غالب: ۴۰۵
- ۲ اردوئے معلیٰ: ۱۸۴
- ۳ اردوئے معلیٰ: ۱۷۷

کے کیا تعلقات تھے اس کے بیان کرنے کی ضرورت نہیں، چودھری صاحب اور حضرت صاحب عالم کے نام جو خطوط مرزا نے لکھے ہیں وہ تعداد میں اس قدر ہیں کہ اس پر عود مہدی کی ایک پوری فصل تیار ہوگئی ہے۔ صاحب عالم اور مرزا دونوں زندگی بھر ایک دوسرے سے ملاقات کی متا کرتے رہے لیکن کم از کم حضرت صاحب عالم نے مرزا کو نہیں تو ان کی تصویر دیکھ کر اپنی حسرت ضرور پوری کر لی تھی۔

آٹا دہ کی ایک لائبریری میں ابھی حال میں کچھ کتابیں اور نوادر مارہرہ سے آئے ہیں اس میں مرزا غالب کی ایک عکسی تحریر اور اس کا لفافہ بھی ہے جو انھوں نے حضرت صاحب عالم کو بھیجا تھا۔ اس کا عکس ہدیہ ناظرین ہے جس کے لیے ہم امتیاز الدین احمد زبیری کے ممنون ہیں۔

رائے بہادر پیارے لال

مرزا نے اپنی عکسی تصویر اپنے دوست لال پیارے لال انپکٹر مداس کو بھی دی تھی، اس تصویر کے نیچے خود غالب کے قلم سے ان کا یہ شعر لکھا ہوا ہے۔

غالب نام آدم نام دشنام میرس ہما سدا للہم و ہم اسدا للہیم
یہ تصویر پیارے لال کے عزیز لال سری رام کے پاس تھی اور انھوں نے اشاعت کے لیے سر عبدالقادر کو دی تھی جنھوں نے دیوان اردو کی اشاعت ۱۹۱۱ء میں اسے شائع کیا۔

میاں داؤد خاں سیاح

سیاح غالب کے بڑے متقدّم میں تھے اور ان کے نام متعدد خطوط غالب نے سپردِ مسلم کیے ہیں۔ میر غلام بابا، میرا برہیم علی خاں، سید احمد حسن مروددی، سید عالم علی خاں سے غالب کے تعلقات کی استوارگی میں ان کا بڑا ہاتھ تھا۔ ان کے نام کے خطوں سے معلوم ہوتا ہے کہ وہ مسلسل کئی سال تک غالب سے ان کی تصویر مانگتے رہے۔ مرزا بھی تصویر بھیجنے پر مستعد نظر آئے۔ لیکن کم از کم ۱۸۶۷ء تک انھوں نے سیاح کو تصویر نہیں بھیجی تھی۔ لیکن سیاح کے اس اصرار کے باوجود انھوں نے تصویر بھیجی ہو، قرین قیاس نہیں معلوم ہوتا ہے۔ خصوصاً ایسی شکل میں کہ

ان کی معرفت ایک تصویر احمد حسن مروددی کو بھیجی ہو۔ مرزا ان کے نام ایک خط میں لکھتے ہیں: "نیرنے جو اپنی تصویر منشی بیان دار خاں بیچ کی معرفت نذر کی ہے یقین ہے وہ پہنچی ہوگی۔"

ان وجہ سے جن لوگوں کو غالب نے اپنی تصویریں بھیجی تھیں، اس نہرست میں میں سیاح کا نام درج کرنا ضروری سمجھتا ہوں۔ مرزا کے کسی خط میں اگرچہ تصویر بھیجنے کا ذکر نہیں ہے لیکن مرزا کے سارے خطوط موجود کہاں ہیں؟

سیاح کو تصویر بھیجنے کی تاریخ ۱۷ اگست ۱۸۶۸ء کے لگ بھگ سمجھی جا سکتی ہے۔

ذیل میں اس بات کی کوشش کی گئی ہے کہ مرزا نے اپنی تصویروں کے سلسلے میں اردو روایات میں جو کچھ لکھا ہے اسے پیش کیا جائے۔

بنام سیاح

۵ ستمبر ۱۸۶۸ء کے ایک خط میں انھیں لکھتے ہیں: "صاحب اس بڑھاپے میں تصویر کے پردے میں کھپا کھپا پھروں۔ گوشہ نشین آدمی عکس کی تصویر اتارنے والے کو کہاں ڈھونڈوں اور کھو ایک جگہ میری تصویر بارشاہ کے دربار میں کچی ہوئی ہے اگر ہاتھ آ جاوے گی تو وہ درن بھیدوں گا۔ پھر ۱۲ نومبر کو لکھتے ہیں: "ایک میرے دوست مصور خاکسار کا خاکہ اتار کر دربار کا نقشہ اتارنے اکبر آباد کو گئے ہیں وہ آجائیں تو مثل تصویر تمام ہو کر آپ کے پاس پہنچ جائے گی۔"

اچون کو لکھتے ہیں: "تصویر کا حال یہ ہے کہ ایک مصور صاحب میرے دوست میرے چہرے کی تصویر اتار کر لے گئے۔ اس کو تین مہینے ہوئے آج تک بدن کا نقشہ کھینچنے کو نہیں آئے۔ میں نے گوارا کیا آئیے پر نقشا اتروانا بھی ایک دوست اس کام کو کرتے ہیں عید کے دن وہ آئے تھے۔ میں نے

۱ اردو سے ۱۶۷
۲ اردو سے ۱۶
۳ اردو سے ۸۶

ان سے کہا کہ بجائی میری تشبیہ کھینچ دو، وعدہ کیا تھا، مگر تو نہیں پرسوں اسباب کھینچنے کا لے کر آؤں گا۔ یہ پانچواں مہینہ ہے آج تک نہیں آئے ہیں۔

۵ اگست ۱۸۲۵ء کو لکھتے ہیں۔ تصویر کھینچنے والا جو ایک ہندوستانی دوست تھا وہ شہر سے چلا گیا۔ ایک انگریز ہے وہ کہتا ہے، مجھ میں اتنا دم کہاں کہ کوٹھے پر سے اتروں، پاگیا میں بیٹھوں اور اس کے گھر جاؤں اور گھنٹہ دو گھنٹہ کر ہی پر بیٹھوں اور تصویر کھینچ کر جیا جاگتا اسے گھر بھراؤں، لیکن کئی سال گزرنے کے بعد بھی یہ وعدہ پورا نہیں ہو سکا۔ انھیں کو ۲۵ جنوری ۱۸۲۵ء کو لکھتے ہیں۔ مصور سے سخت عاجز ہوں۔ وعدہ ہی وعدہ ہے وفا کا نام نہیں ہے۔

یہ مصور صاحب تو نہ آئے اور نہ مرزا میں اب اتنا دم تھا کہ انگریز مصوروں کی دکان میں دو گھنٹہ بیٹھ کر تصویر بنوائیں لیکن مئی ۱۸۲۵ء سے پہلے کسی نوؤگرازنے ان کی تصویر اتاری اور قیاس ہے کہ یہی تصویر انھوں نے اگست ۱۸۲۵ء سے پہلے پہلے سیاح کو روانہ کر دی۔

بنام مجروح

۱۸ دسمبر ۱۸۲۵ء کے خط میں لکھتے ہیں، "میاں محمد افضل تصویر لے گئے اب وہ تصویر کھینچ کر ہی اور تم انتظار نہ کیجئے انتظار کیجئے کے بعد بھی جب مجروح کو تصویر نہیں ملی تو انھوں نے تقاضا کیا، ۹ جنوری ۱۸۲۶ء کو مرزا نے جواب دیا۔ میاں تمھاری تحریر کا جواب یہ ہے کہ وہ تصویر جو میں نے میاں محمد افضل کو دی تھی وہ انھوں نے واپس دی اور اس کی نقل کے باب میں کہا کہ ابھی تیار نہیں ہے، جب وہ تیار ہو جائے گی میں ان کو دو پیروے کر لے لوں گا خاطر جمع رکھو، ۸ مارچ ۱۸۲۶ء تک تصویر تیار نہ ہو سکی۔"

۱ اردو کے: ۲۵

۲ اردو کے: ۱۵

۳ اردو کے: ۱۸

۴ اردو کے: ۱۱۸، خطوط: ۲۶۵

۵ اردو کے: ۱۱۷، خطوط: ۲۶۵

۶ پیش پر شاہد مرحوم اس خط کو ۱۸۲۵ء کا لکھا ہوا ہے۔ یہ خط میرے خیال میں تین سال بعد بنی ۱۸۲۷ء کا لکھا ہوا ہے۔

تھی۔ مرزا انھیں لکھتے ہیں: "میاں محمد افضل تصویر کھینچ رہے ہیں، جلدی نہ کرو، دیر آید درست آید"۔

بنام شیونرائن آرام

معلوم ہوتا ہے شیونرائن نے مرزا سے ان کی تصویر مانگ بھیجی تھی ساتھ ہی یہ بھی لکھا ہوا کہ آپ کو زحمت ہوگی۔ یوسف علی خاں عزیز رحیم سے ان کے گہرے مراسم تھے۔ اور جو ان دنوں دہلی ہی میں مقیم تھے، اس کام کو کر لیں گے۔ اس کے جواب میں مرزا ۳ جولائی ۱۸۲۵ء کو لکھتے ہیں: "تصویر میری لے کر کیا کرو گے، بے چارہ عزیز کیوں کر کھنچا سکے گا، اگر ایسی ہی ضرورت ہے تو مجھے لکھو میں مصور سے کھنچوا کر تم کو بھیج دوں نہ نذر درکار نہ نیا کرتا۔"

(۴)

مرزا کو تصویروں سے خاص دلچسپی تھی، اپنی تصویریں بھی دوسروں کو بھیجتے تھے اور ساتھ ہی ساتھ دوسروں کی تصویریں بھی منگواتے تھے۔ اور ان سے لطف اندوز ہوتے تھے۔

مرزا نے غلام بابا خاں رئیس سورت سے ان کی تصویر منگوائی ہے۔ تصویر ملنے کے بعد سیاح کو لکھتے ہیں۔

"حال تصویر کا یہ کہ میں نے اپنے سر پر رکھا، آنکھوں سے لگایا، گویا پھوٹے صاحب غلام بابا خاں کو دیکھا۔ لیکن اس کا سبب نہ معلوم ہوا کہ فوٹ صاحب نے ہم سے بات نہ کی، غیر دیدار تو تیسرے ہوا گفتار بھی اگر خدائے جاہلین میں گے۔ دیکھو منشی صاحب... حضرت کی تصویر میں کہیںوں تک ہاتھ کی تصویر ہے۔ آگے پیچھے اور نیچے کا پتا نہیں۔ مکالمہ ایک طرف مصافحہ کی بھی حسرت رہ گئی ہے، احمد سن مودودی کو لکھتے ہیں۔ "تصویر مہر شہزادہ چینی... اور میں نے رسید لکھ بھیجی، شیونرائن کو لکھتے ہیں: "تصویر چینی۔"

۱ اردو کے: ۱۱۹، خطوط: ۲۳۶

۲ خطوط: ۴۰۵

۳ اردو کے: ۱۱

۴ اردو کے: ۱۷۷

۵ اردو کے: ۲۸۳

اسی طرح حاتم علی مہر کی تصویر ملنے کے بعد جو خط انہوں نے لکھا ہے، اس کا شمار ان کے بہترین خطوں میں ہو سکتا ہے۔

ان کے خطوں سے اس زمانے کے مصوروں کے متعلق بھی کچھ معلومات مل جاتے ہیں۔

شیونز میں نے بہادر شاہ کی تصویر منگوا بھیجی ہے انہیں لکھتے ہیں: "بادشاہ کی تصویر کی صورت یہ ہے کہ اجڑا ہوا شہزادہ آدم زاد، مگر ہاں ایک دد مصوروں کی آبادی کا حکم ہو گیا ہے، وہ رہتے ہیں سووہ بھی بعد اپنے گھروں کے لٹنے کے آباد ہوئے ہیں تصویریں بھی ان کے گھروں میں سے لٹ گئیں جو کچھ رہیں وہ صاحبان انگریزوں نے بڑی خواہش سے خرید کر لیں، ایک مصور کے پاس ایک تصویر ہے، وہ تیس روپے سے کم کو نہیں دیتا۔ کہتا ہے تین تین اشرفیوں کو میں نے صاحب لوگوں کے ہاتھ پہنچی ہیں، تم کو دو اشرفیوں کو دوں گا، ہاتھی دانت کی تختی پر وہ تصویر ہے۔ میں نے چاہا کہ اس کی نقل کاغذ پر اتار دوں۔ اس کے بھی تیس روپے مانگتا ہے اور پھر خدا جانے ابھی ہو یا نہ ہو، اتنا صرف بے جا کیا ضرورت ہے؟ میں نے دو ایک آدمیوں سے کہہ رکھا ہے، اگر کہیں سے ہاتھ آجائے گی تو لے کر تم کو بھیجیں گا۔ مصوروں سے خرید کرنے کا نہ خود مجھ میں مقدور نہ تھا، نقصان منظور۔"

یہ اکتوبر ۱۸۵۷ء کی بات ہے سنی انقلاب کو ابھی کچھ ہی دن ہوئے تھے مصوروں کا وہلی میں نقصان تھا، لیکن ۱۸۵۷ء تک اچھے خاصے مصور آباد ہو چکے تھے اور بعضوں سے مرزا کی دوستی بھی تھی ان کے رتقات میں کئی مصور دوستوں کا ذکر ملتا ہے۔ ہندوستانیوں کے علاوہ انگریز مصوروں کی دو کالینیں دہلی میں ۱۸۶۷ء میں موجود تھیں۔ وہاں نوٹو گرافر بھی موجود تھے اور مصور بھی مصور کاغذ پر بھی تصویریں بناتے تھے اور ہاتھی دانت پر بھی، اور آئینہ پر بھی نقشاترولنے کا رواج تھا۔

۱ اردو کے: ۹۸۹ خطوط: ۲۱۲

۲ اردو کے: ۲۶۵ خطوط: ۳۸۲

۳ اردو کے: ۱۸۱۵۱۸۱

۴ اردو کے: ۱۵

۵ اردو کے: ۲۶۵

۶ اردو کے: ۲۵

میں کم از کم ایک مصور کا علم ہے جس سے غالب اپنا کام کرایا کرتے تھے۔ محمد افضل مان سے تصویریں بنواتے تھے اور اچھی کتابوں کے سرورق کی تزئین اور قصیدوں کے میل بوٹے بنانے کا کام بھی لیا کرتے تھے۔ محمد افضل کا ذکر ان کے خطوہ میں مسترد بار آیا ہے، "میاں محمد افضل تصویر لے گئے اب وہ تصویریں کھینچیں اور تم انتظار نہ وہ تصویر جو میں نے میاں محمد افضل کو دی تھی وہ انہوں نے واپس کر دی، میاں محمد افضل تصویر کھینچ رہے ہیں جلدی نہ کرو، یوسف مرزا کو لکھتے ہیں: "دو مہینے رات دن خون بگر کھایا اور لکھا مقیدہ ۶۲ بیت کا لکھا، محمد افضل مصور کو دے دیا وہ پہلی دیکر کچھ کو دے گا۔"

مرزا کی تاریخی تصنیف "مہر نیروز" جو فتح الملک ولی عہد بہادر کے حسب الحکم خزانہ المطابع میں شائع ہوئی تھی اس کا سرورق، میل بوٹے اور نقش و نگار، محمد علاء بخش مصور نے بنائے تھے۔

محمد افضل مصور وہلی کے مشہور مصوروں کے خاندان سے تعلق رکھتے تھے اور خود اپنے زمانے کے ممتاز مصور تھے، غالب کے عزیزوں میں خواجہ امامان اور خواجہ قمر الدین خاں انہیں کے تربیت یافتگان میں سے تھے۔

تاریخ تحریر: ۱۵، جزوی ۱۹۵۲ء

نظر ثانی: ۱۵، مئی ۱۹۵۲ء